

ХЭЙЛЭ



Фэнис Яруллин

«BAYGIŞ»



ХӘЙЛӘ

— Әнкәсе, ә, әнкәсе, - диде Заһидуллин, йокыга киткән хатынының кабыргасына төртеп.

— Нәрсә бар? - диде хатыны, күзләрен ачмый гына.

— Безнең Ирек авылда берәр кыз-кыркын белән чуалмый микән, ишетелгәне юкмы?

— Таптың йокыдан уятып сорар нәрсә! - Хатын, юрганын башына кадәр тартып, борылып ятты, ләкин аның йокысы ачылган иде инде. - Теге югароч Мөгелсем кызы Зәмәрә белән күргәлэгәннәр бугай. Ә нигә кирәк булды әле сиңа аның кем белән йөрүе?

Заһидуллин һәммәсен хатынга сөйләп торуны кирәк дип тапмады, ә нияте аның бик изге — Ирекне авылда калдыру иде. Юкса, председатель башың белән малайларыңны шәһәргә таратып ятасың дип, авызыңны ачырмаслар. Болай да инде ике малаен кулдан ычкындырды. Ирек — төпчәкләре. Бусын, бәйләп булса да, авылда тотып калырга иде. Ә егет кеше — өйрәтелмәгән тай. Тайның йөгәне — кызлар. Заһидуллин андый нәрсәләрне яхшы белә. Инде менә озакка сузмый гына Зәмәрәсенә кылларын тарткалап карарга кирәк.

Зөмәрәнәң чырт-чырт басып урамнан үтөп баруын күрүгә, Заһидуллин, идарәнәң тәрәзәсен ачып, кызга кычкырды:

— Матурым, бер генә минутка кереп чык әле!

Зөмәрә, горур башын артка ташлап, Заһидуллин каршына килеп басты:

— Нәрсә, абый?

Заһидуллин кыеклап-мыеклап маташмады:

— Син, сенедем, быел унны бетердең бугай. Исәбең ничегрек: берәр жиргә укыры китәргәме, әллә колхозда калыргамы? - диде ул.

Зөмәрә әле үзенәң киләчәген үзе дә хәл итмәгән иде ахры, ык-мык килде. Ә Заһидуллинга шул гына кирәк иде дә.

— Синең кебек кызлар колхозда калсамы... - диде ул соклануын яшермичә. - Әйе, эшләр гөрләчәк, фермада бик әйбәт урын бар. Иң сөтле, иң юаш сыерларны сайлап бирербез үзенә. Рәхәтлән, сау.

— Мина, бәлки, сыерларның усалраклары кирәктер, - диде Зөмәрә, шаянланып.

— Усалларын да табарбыз. Мөгезлесе кирәкме, мүкләгеме, аклысы кирәкме, каралысымы — жаның теләгәннен сайларсың. Ни кирәксә, шуны сорарсың. Кал, сенедем, колхозда, үкенмәссен.

Үгетли, алтын таулары вәгдә итә торгач, Зөмәрә берәр ел фермада эшләп карарга булды. Эшли башлавына күпме вакыт үткәндер, Зөмәрә идарәгә килеп керде. Тулган айдай йөзен кара болытлар баскан, кашлары жыерылган, иреннәре турсайган.

— Эшләмим, китәм, - диде ул, елап жибәрүдән чак-чак тыелып.

— Нәрсә булды?

— Сыерлар әллә нинди тавышлар чыгарып мөгриләр. Шуларның мөгрәүләренә күңелем тула да кулымнан эш

төшө.

— Алар мөгрэмэсен өчен, сеңелем, айбэтлэп карарга, ашатырга-эчерергә кирәк.

— Улакларын буш тотканым юк инде, абый. Тик һаман мөгриләр бит. Ни әйтә, Нажия апа әйтә, аларга музыка кирәк, ди. Элек сыерларны саварга утырганда магнитофонны жибәрә идек, шул музыкага сыерлар күпме сөт биргәннәрен белмичә саудыралар да саудыралар иде, ди. Ә хәзер магнитофон ватык...

— Ярар, сеңелем, аңлашылды, - диде Заһидуллин, жиңел сулап. - Иртәгәдән магнитофонның иң шәбен, стереосын кайтартырбыз.

Заһидуллин сүзен жилгә ташлый торган кеше түгел иде, икенче көнне үк беренче класслы магнитофонны терлекчеләргә үз куллары белән китереп тоттырды. Савымчы кызлар эштән туктаган чакларда рәхәтләнеп музыка тыңладылар. Председатель үзенең яхшылыгыннан үзе дә канәгать иде.

Әмма аңарга музыка белән озак ләззәтләнеп йөрергә туры килмәде, күктән очып төшкән фәрештәдәй, Зөмәрә тагын аның каршысына килеп басты.

— Эшләмим, китәм, - диде ул, ирен китү белән куркытырга өйрәнгән яшь киләндәй. - Эшләгән кешегә кадер юк. Дүрт чакрымдагы фермага жәяү барабыз, жәяү кайтабыз. Ярый ла Санияттәйләр, Нажия апалар гомер буе жәяү йөрөп өйрәнгәннәр. Мин бит андыйга күнекмәгән. Мин яшь кеше. Эштән кайткач, минем клубка чыгып танцевать итәсем бар.

Заһидуллин Зөмәрәгә бармак янады. Янәсе, беләбез без синең хәйләнне. Сина йомшак караганымны белеп, мөгаен, энә шул карт төлке Санияләр жибәргән үзеңне.

Ничек итсә итте Зөмәрә, әмма председательнең: «Ярар, машина бирермен», - дигән вәгъдәсен алды.

Бераз вакытка эшләр көйләнде. Савымчыларны

фермага машина алып барды, машина алып кайтты. Зөмәрә Заһидуллинның ни өчен үзенә карата болай юмарт кылануын белми һәм белергә дә теләми иде. Ана йомышын үтәсәләр, шул житкән. Ә йомыш дигәнең һәр көн диярлек килеп чыга торды. Егерме ел фермада эшләгән Гөләндәм түтинен өен рәтләтергә бүрәнә юллау дисеңме, Сания апага путевка табышу дисеңме... Кыскасы, тормышның санап бетергесез мәшәкәتلәре яшәгән саен өстәлә барды. Председатель киреләнә башласа, кыз аны «китәм» сүзе белән куркытты. Бу сүздә ниндидер тылсым көче барлыгын сизгән иде инде ул. Заһидуллин Зөмәрәдән тәмам туйды. «Әллә идарәдән куып чыгарыйм микән үзен?» - дигән чаклары да булмады түгел. Ләкин төпчек улы Ирекнең соңгы вакытларда колхоз эше дип өтәләнеп йөрүләре, ватык тракторны төзәтеп, шуның белән пыр туздырып жир сөрүләре күз алдына килеп, ата кешенең күңелен йомшарта иде. «Зөмәрә булмаса, күптән очкан идең инде син», - дип, мыек астыннан елмаеп куя иде Заһидуллин.

Көн артыннан көн үтте. Көтүче чыбыркысын шартлаткан саен, яңа таңнар туды. Ирек, чын-чынлап тәртәгә кереп, колхоз йөген тарта башлады. Заһидуллинның жаны тынычланды. Ә инде көннәрдән беркөнне Ирек үзенен өйләнәчәген әйткәч, ата кешенең түбәсе күккә тиде.

— Шәп уйлагансын, улым, молодец, - диде ул, Ирекнең жилкәсеннән кагып. - Кызы кем диген, кызы ут бит!

— Син кемне әйтәсең, әти? - диде Ирек, гажәпләнеп.

— Шаярма! - диде Заһидуллин, улына бармак янап. - Кемне әйтәсең, имеш. «Зөмәрә» дип авыз сулары корытканыңны белмиләр дисеңме әллә?

Ирек тәгәри-тәгәри көләргә тотынды. Көлөп туйгач:

— Разведкаң начар эшли икән, әти, - диде. - Сүзең дөрес, Зөмәрә шәп кыз. Әмма мин күрше авыл кызы Дамирага өйләнәм.

— Дамирага? Ниндирэк кыз соң ул?

— Сыер савучы.

— Ә Зөмәрә?

— Соң ул ике ел бит инде бер солдат белән хат алыша.

Солдаты авылга кайтмакчы ди. Керергә өй булса...

Заһидуллин шатлыгыннан улын кочаклап алды:

— Кайтсын, менә дигән йорт салып бирәм үзлөрөнә. -

Ул канәгатьләнөп тагын бармак янады: - Ах сез, хэйлөкәр төлкеләр, нинди эшләр эшлөп яталар. Мин үземне алардан хэйлөкөррөк дип йөрим тагын. Уздырысың яшьләрне!



Әсәрнең тексті афторның 1985 yılda басılған «Туған көн бülәге» isемle kitabınнан alındı («Tatarstan Kitap Nәşriyatı»). Skanlaw, uqıp tәzәtep çıǵu һәм dicitәl kitap qalıbına küçerü «bayǵış» berләşmәse tarafınнан başqarıldı.

6 Bilek, 2018.

Qazan.

